

27.2

உயர்நிலைக் குழு - உயர்நிலைக் குழுவின் பரிந்துரைகள் - அரசு விழாக்களுக்கு செலவுத் தொகை ரூ.1000/ லிருந்து ரூ.2000/- ஆக உயர்த்துவது - ஆணை வெளியிடப்படுகிறது

ஊரக வளர்ச்சித் துறை

அரசாணை (நிலை) எண்.110

நாள் : 28.6.1999

அரசாணை (நிலை) எண்.1691, ஊரக வளர்ச்சி மற்றும் உள்ளாட்சித் துறை நாள் 8.11.82

**ஆணை**

மூன்றாண்டுக்கு ஊராட்சிகளுக்கு கூடுதல் அதிகாரங்கள், உரிமைகள் மற்றும் பொறுப்புகள் வழங்க ஊரக வளர்ச்சிமற்றும் உள்ளாட்சித் துறை அமைச்சர் அவர்களை அமைப்பாளராக கொண்டு உயர்நிலைக்குழு அமைக்கப்பட்டது. அக்குழு தனது அறிக்கையை 11.1.99 அன்று அரசுக்கு சமர்ப்பித்தது. உயர்நிலைக்குழு அறிக்கையிலுள்ள பரிந்துரைகளை அரசு ஏற்பது குறித்து முடிவு செய்ய 3.5.99 மற்றும் 4.5.99 ஆகிய நாட்களில் நடைபெற்ற அமைச்சரவை கூட்டங்களில் பரிசீலிக்கப்பட்டது

2. பார்வையில் கண்டுள்ள அரசாணையில் அமைச்சர்கள் கலந்து கொள்ளும் அரசு விழாக்களுக்கு ரூ.1000/- ம் முதலமைச்சர் கலந்து கொள்ளும் விழாக்களுக்கு ரூ.5000/-மும் பொது நிதியிலிருந்து செலவழிக்க ஊராட்சி ஒன்றியங்களுக்கு அனுமதி வழங்கப்பட்டுள்ளது

3. மூன்றாண்டுக்கு ஊராட்சி அமைப்புகளுக்கு கூடுதல் அதிகாரம் வழங்குவது குறித்து பொதுப் பரிந்துரைகளில் அரசு விழாக்களுக்கு தற்போது ஊராட்சி ஒன்றியங்களின் செலவுத் தொகையாக அனுமதிக்கப்படும் தொகை ரூ.1000/- லிருந்து ரூ.2000/- ஆக உயர்த்தி அனுமதிக்கப்படும் என பரிந்துரை செய்தது. 3.5.99 மற்றும் 4.5.99 ஆகிய நாட்களில் நடைபெற்ற அமைச்சரவை கூட்டத்தில் இப்பரிந்துரை ஏற்றுக் கொள்ளப்பட்டது.

4. அரசு மேற்படி பரிந்துரைகளை ஏற்று அரசு விழாக்களுக்கு செலவு செய்ய ஊராட்சி ஒன்றியங்களுக்கு அனுமதிக்கப்பட்ட செலவுத் தொகையை ரூ.1000/- லிருந்து ரூ.2000/- ஆக உயர்த்தி ஊராட்சி ஒன்றிய பொது நிதியிலிருந்து செலவு செய்ய அனுமதி அளித்து ஆணையிடப்படுகிறது

5. மேற்கண்ட ஆணையினை அந்தந்த மாவட்டங்களில் உள்ள ஊராட்சி ஒன்றியங்களில் கவனத்திற்கு கொண்டு சென்று செயல்படுத்த அனைத்து மாவட்ட ஆட்சித் தலைவர்கள் கேட்டுக்கொள்ளப்படுகிறார்கள்.

(ஆளுநரின் ஆணைப்படி)

**இரமேஷ் சந்திர பண்டா**  
அரசு செயலாளர்